



گورنر KATHY HOCHUL

فوری ریلیز کے لیے: 21/11/2022

گورنر HOCHUL نے کالج کے طالب علم کھلاڑیوں کو اشتہارات اور بطور ایتھلیٹ شرکت کے لیے معاوضہ وصول کرنے کی اجازت دینے کی قانون سازی پر دستخط کیے

قانونی مسودہ (S.5891-F/A.5115-E) کالج کے طالب علم کھلاڑیوں کو نام، تصویر یا مشابہت کے استعمال کے لیے معاوضہ وصول کرنے اور کسی وکیل یا ایجنٹ کے ذریعے نمائندگی کروانے کی اجازت دیتا ہے

گورنر Hochul نے آج قانونی مسودے (S.5891-F/A.5115-E) پر دستخط کیے جو نیو یارک کے کالج کے طالب علم کھلاڑیوں کو ان کے اسکالرشپ یا کالج ایتھلیٹکس میں حصہ لینے کی اہلیت ضبط کیے جانے کے خطرے کے بغیر اپنے نام، تصویر یا تشبیہ کے لیے معاوضہ وصول کرنے کی اجازت دیتا ہے۔

"ہمارے کالج کے طالب علم کھلاڑی میدان کے ہیرو ہیں - اور آخری سیٹی بجنے کے بعد بھی وہ ہیرو جیسے سلوک کے مستحق ہیں،" گورنر Hochul نے کہا۔ "بہت طویل عرصے سے، کالج کے طالب علم کھلاڑی ان غیر معمولی فوائد سے مستفید نہیں ہو سکے ہیں جو ان کی محنت نے ان کے اسکولوں کو فراہم کیے ہیں۔ مجھے اس قانونی مسودے پر دستخط کرنے پر فخر ہے جو نیو یارک کے کالج کے طالب علم کھلاڑیوں کو وہ پہچان حاصل کرنے میں مدد دے گا جس کے وہ مستحق ہیں۔"

بالخصوص، یہ قانونی مسودہ کسی کالج یا کالجیٹ ایتھلیٹک کانفرنس - بشمول نیشنل کالجیٹ ایتھلیٹک ایسوسی ایشن (National Collegiate Athletic Association, NCAA) - پر کوئی بھی ایسے قواعد برقرار رکھنے کی پابندی عائد کرتا ہے جو طلباء کو ایسا معاوضہ کمانے سے، اس معاوضے کی بنیاد پر، روکتے ہوں جو طالب علم ایتھلیٹ کے نام، تصویر یا تشبیہ کے استعمال، کالجیٹ ایتھلیٹکس کے مقابلے میں شرکت سے حاصل ہو۔ یہ کسی کالج یا کالج ایتھلیٹک کانفرنس کے کسی طالب علم کو نام، تصویر یا تشبیہ کے استعمال کے لیے معاوضہ فراہم کرنے پر بھی پابندی عائد کرتا ہے اور کھلاڑیوں کو ریاست نیو یارک میں لائسنس یافتہ وکیلوں اور ایتھلیٹ ایجنٹوں کے ذریعے فراہم کردہ پیشہ ورانہ نمائندگی کا استعمال کرنے کی اجازت دیتا ہے۔ مزید برآں، نیا قانون NCAA ڈویژن I ایتھلیٹکس میں شرکت کرنے والے کالجوں سے درکار کرتا ہے کہ طالب علم کھلاڑیوں کو ڈگری کی تکمیل، کیریئر کی ترقی، مالی اور ذہنی صحت، امتیازی سلوک اور ہراس زدگی کے متعلق تربیت اور قیادت کی تربیت میں مدد کی صورت میں خدمات فراہم کریں۔

NIL معاہدوں کی اجازت دینے کے لیے 2021 میں NCAA کی پالیسی میں تبدیلی سے پہلے، طالب علم کھلاڑی کو ان کے کام کے لیے ادائیگی پر پابندی کو غیر منصفانہ اور استحصال کے طور پر دیکھا جاتا تھا۔ یہ خاص طور پر غیر سفید فام طالب علموں پر اثر انداز ہوتا تھا۔ طالب علم کھلاڑی، کالجوں کے فائدے کے لیے خاطر خواہ خطرات مول لیتے ہیں اور انہیں اس فائدے میں سے اسکالرشپ سے زیادہ حصہ لینے کی اجازت نہیں تھی، جو کہ اس آمدنی سے بہت کم ہوتی تھی جو وہ اسکول کے لیے پیدا کرتے تھے۔

یہ قانونی مسودہ اب نیو یارک میں ایسا واضح قانون قائم کرے گا جو طلباء کو ان کی ایتھلیٹک کامیابیوں سے پیدا ہونے والے معاشی فوائد میں اپنے کالجوں اور یونیورسٹیوں کے ساتھ ان اپنا حصہ لینے کی اجازت دے گا، جن سے میڈیا، ٹکٹوں کی فروخت اور تجارتی سامان کے ذریعے آمدنی حاصل ہو سکتی ہے۔

NCAA نے رپورٹ کیا ہے کہ 2019 میں ایٹھلیٹک محکموں کی پیدا کردہ کل آمدنی تقریباً \$19 بلین تھی۔ اس آمدنی میں سے، \$2 بلین سے زیادہ ٹکٹوں کی فروخت سے حاصل ہوئے۔

ریاستی سینیٹر **Kevin S. Parker** نے کہا، "برسوں تک آواز بلند کرنے اور محنت کرنے کے بعد، میری خوشی ناقابل بیان ہے کہ گورنر Hochul نے ہماری نیشنل کالجیٹ ایٹھلیٹکس ایسوسی ایشن (NCAA) کے ڈویژن I کے کھلاڑیوں کی حمایت اور تحفظ کے لیے اس بل پر دستخط کیے ہیں۔ ایک نیا دور لانے والا یہ قانونی مسودہ ہمارے طالب علم کھلاڑیوں کو اسکول میں رہنے، نام، تصویر اور تشبیہ کے بدلے میں مالی معاوضہ پیدا کرنے اور چوٹ لگنے کے بعد بھی ایٹھلیٹک اسکالرشپس اور تعلیمی اہلیت کو محفوظ رکھنے کے قابل بنائے گا۔ اسکالرشپ حاصل ہونا کھلاڑیوں کو مزید معاوضے سے انکار کرنے کی بنیاد نہیں ہونا چاہیے، خاص طور پر جبکہ ان میں سے کافی تعداد کا تعلق ایسی روایتی طور پر پسماندہ کمیونٹیز سے ہوتا ہے جہاں اخراجات پورے کرنا روزمرہ کا مسئلہ ہوتا ہے۔ مجھے سینیٹ اور اسمبلی میں اپنے ساتھیوں کی حمایت حاصل ہونے پر فخر ہے، خاص طور پر رکن اسمبلی **Michaelle Solages**، جنہوں نے اس کوشش میں میرا ساتھ دیا تاکہ یہ یقینی بنایا جا سکے کہ ہمارے طالب علم کھلاڑیوں کو نہ صرف اپنے ادارے میں بلکہ گریجویٹیشن کے بعد بھی کامیابی حاصل کرنے کا ہر موقع دستیاب ہو۔"

رکن اسمبلی **Michaelle C. Solages** نے کہا، "آج، ہم اپنے طالب علم کھلاڑیوں کے لیے صحیح سمت میں ایک بڑا قدم اٹھانے میں طالب علم کھلاڑیوں، سابق طالب علم کھلاڑیوں، ان کے خاندانوں اور قانون سازوں کے ساتھ کھڑے ہیں۔ بہت سے کھلاڑی، جن میں سے کچھ کے پاس کالج جانے کے وسائل نہ ہوتے اگر ان کی ایٹھلیٹک صلاحیت مددگار نہ ہوتی، روایتی طور پر پسماندہ کمیونٹیز سے تعلق رکھتے ہیں جہاں اخراجات پورے کرنا روزمرہ کا مسئلہ ہوتا ہے۔ جو کچھ اسکالرشپ کے تحت پیش کیا جاتا ہے اس سے بٹ کر روزمرہ اخراجات برداشت کر پانے کا موقع بہت سے طلباء کھلاڑیوں اور ان کے خاندانوں کے لیے زندگی بدل دینے والا ثابت ہوگا۔ ہمیں امید ہے کہ DI کالج، طلباء کے لیے بچت کے منصوبے اور مالی طور پر پریشان طالب علم کھلاڑیوں کے لیے فنڈ قائم کر کے طالب علم کھلاڑیوں کے بہترین مفادات کا تحفظ کرنا جاری رکھیں گے، جیسا کہ ہمارا بل تجویز کرتا ہے۔"

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418